



# ALL INDIA RADIO THIRUVANANTHAPURAM

## ആകാശവാണി, തിരുവനന്തപുരം **NATIONAL BULLETIN**

**DATE: 18.04.2024** **TIME : 07.25 AM**

### പ്രധാന വാർത്തകൾ

- 1. രാജ്യത്ത് ലോക് സഭാ തിരഞ്ഞെടുപ്പിനുള്ള ഒന്നാം ഘട്ട വോട്ടെടുപ്പ് നാളെ. 102 മണ്ഡലങ്ങൾ പോളിംഗ് ബുത്തിലേക്ക്. ഇന്ന് നിശബ്ദ പ്രചാരണം.**  
*The first phase of polling for the Lok Sabha elections in the country will be held tomorrow. 102 constituencies to polling booth. Silent campaigning today.*
- 2. ലോക് സഭാ തിരഞ്ഞെടുപ്പിന്റെ നാലാം ഘട്ട വിജ്ഞാപനം ഇന്ന് പുറപ്പെടുവിച്ചു. തിരഞ്ഞെടുപ്പ് ഒൻപത് സംസ്ഥാനങ്ങളും ഒരു കേന്ദ്രഭരണ പ്രദേശവും ഉൾപ്പെടെ 96 ലോക് സഭാ സീറ്റുകളിലേക്ക്.**  
*The notification for the fourth phase of Lok Sabha elections issued today. 96 Lok Sabha seats spread over Nine states and a union Territory will go to polls in this phase.*
- 3. കേരളത്തിൽ ലോക് സഭാ തിരഞ്ഞെടുപ്പിനുള്ള പ്രചാരണം ഊർജ്ജിതം. മൂന്ന് മുന്നണികളിലെയും പ്രമുഖ നേതാക്കൾ പ്രചാരണാർത്ഥം സംസ്ഥാനത്ത്.**  
*Campaigning for the Lok Sabha elections in Kerala in full swing. Prominent leaders of all the three major political parties are in the state for campaigning.*
- 4. ജനസംഖ്യയിൽ ചൈനയെ പിന്തള്ളി ഇന്ത്യ ലോകത്ത് ഒന്നാം സ്ഥാനത്ത് എത്തിയതായി യുണൈറ്റഡ് നേഷൻസ് പോപ്പുലേഷൻ ഫണ്ട്.**  
*As per United Nations Population Fund report, India is in first place in the world in terms of its population dropping China to the second position.*
- 5. 'വൈവിധ്യങ്ങൾ കണ്ടെത്തുകയും അറിയുകയും ചെയ്യുക' എന്ന സന്ദേശവുമായി ഇന്ന് ലോക പൈതൃക ദിനം.**  
*Today is World Heritage Day with the message 'Discover and Experience Diversity.'*

6. ഐ.പി.എൽ ക്രിക്കറ്റിൽ ഡൽഹി ക്യാപിറ്റൽസ്, ഗുജറാത്ത് ടൈറ്റൻസിനെ പരാജയപ്പെടുത്തി.

In IPL Cricket, Delhi Capitals beat Gujarat Titans.

\*\*\*\*\*

### FIRST PHASE CAMPAIGN ENDS – (INTRO)

രാജ്യത്ത് ലോക്സഭാ തിരഞ്ഞെടുപ്പിനുള്ള ഒന്നാംഘട്ട വോട്ടെടുപ്പ് നാളെ നടക്കും. ഇന്നലെ പരസ്യപ്രചാരണം അവസാനിച്ചതോടെ ഇനി നിശബ്ദ പ്രചാരണമാണ്. 17 സംസ്ഥാനങ്ങളിലേയും, ലക്ഷദ്വീപ് ഉൾപ്പെടെ നാല് കേന്ദ്രഭരണ പ്രദേശങ്ങളിലേയും 102 മണ്ഡലങ്ങളിലാണ് നാളെ വോട്ടെടുപ്പ്.

വിശദാംശങ്ങളിലേക്ക്.....

#### – (VOICE...)

ലോക് സഭാ തിരഞ്ഞെടുപ്പിന്റെ ആദ്യഘട്ടത്തിൽ 1,625 സ്ഥാനാർത്ഥികളാണ് മത്സരരംഗത്തുള്ളത്. കേന്ദ്രമന്ത്രി നിതിൻ ഗഡ്കരി, തലങ്കാന മുൻ ഗവർണ്ണറും പുതുച്ചേരി ലഫ്റ്റനന്റ് ഗവർണ്ണറുമായിരുന്ന തമിഴിസൈ സൗന്ദരരാജൻ, എന്നിവർ ഈ ഘട്ടത്തിലെ പ്രമുഖ ബി.ജെ.പി സ്ഥാനാർത്ഥികളിൽ ഉൾപ്പെടുന്നു. കർണാടകയിലെ കോൺഗ്രസ് നേതാവ് കാർത്തി ചിദംബരം, ഡിഎംകെ നേതാവ് ദയാനിധി മാരൻ എന്നിവരും ആദ്യഘട്ടത്തിൽ മത്സരിക്കുന്നുണ്ട്. ഒന്നാം ഘട്ട തിരഞ്ഞെടുപ്പ് പ്രചാരണത്തിൽ വിവിധ രാഷ്ട്രീയ പാർട്ടികളുടെ പ്രമുഖ നേതാക്കൾ സജീവമായിരുന്നു. പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്ര മോദി ത്രിപുരയിലെ അഗർത്തലയിലും അസമിലെ നൽബാരിയിലും നടന്ന തിരഞ്ഞെടുപ്പ് റാലികളിൽ പങ്കെടുത്തിരുന്നു. മുതിർന്ന കോൺഗ്രസ് നേതാവ് രാഹുൽ ഗാന്ധി കർണാടകയിലെ മാണ്ട്യയിൽ പൊതുയോഗത്തെ അഭിസംബോധന ചെയ്തു. ഉത്തർപ്രദേശിലെ ഗാസിയാബാദിൽ കഴിഞ്ഞ ദിവസം നടന്ന സംയുക്ത വാർത്താസമ്മേളനത്തിൽ രാഹുൽ

ഗാന്ധിയും സമാജ്വാദി പാർട്ടി അധ്യക്ഷൻ അഖിലേഷ് യാദവും പങ്കെടുത്തിരുന്നു. കോൺഗ്രസ് നേതാവ് പ്രിയങ്ക ഗാന്ധി സഹറൻപൂരിയിലും കേന്ദ്രമന്ത്രി നിർമ്മല സീതാരാമൻ മിസോറാമിലെ ഐസ്യാളിലും പ്രചാരണവുമായി ബന്ധപ്പെട്ട പരിപാടികളിൽ പങ്കെടുത്തു. ലോക്സഭാ തിരഞ്ഞെടുപ്പിന്റെ ആദ്യഘട്ട വോട്ടെടുപ്പിന് പുറമെ അരുണാചൽ പ്രദേശിലും സിക്കിമിലും നിയമസഭാ തിരഞ്ഞെടുപ്പിനുള്ള വോട്ടെടുപ്പും ഒരു ഘട്ടമായി നാളെ നടക്കും.

**ന്യൂസ് ഡെസ്ക്, ആകാശവാണി...**

\*\*\*\*\*

**CEC- VOTE APPEAL 1ST PHASE**

ജനാധിപത്യപരമായ ഉത്തരവാദിത്തം തിരിച്ചറിഞ്ഞ് വോട്ടവകാശം വിനിയോഗിക്കണമെന്ന് അഭ്യർത്ഥിച്ച് മുഖ്യ തിരഞ്ഞെടുപ്പ് കമ്മീഷണർ രാജീവ് കുമാർ. രാജ്യത്തെ ജനങ്ങളുടെ വിവേകപൂർണ്ണമായ പങ്കാളിത്തം കൊണ്ടാണ് തിരഞ്ഞെടുപ്പുകൾ സുഗമമായും ക്രമമായും നടത്താൻ കഴിയുന്നതെന്നും ആകാശവാണിയ്ക്കു നൽകിയ പ്രത്യേക അഭിമുഖത്തിൽ ശ്രീ രാജീവ് കുമാർ പറഞ്ഞു. വോട്ടർമാർക്ക് അടിസ്ഥാന സൗകര്യങ്ങൾ ഉറപ്പാക്കാൻ തിരഞ്ഞെടുപ്പ് കമ്മീഷൻ ഏർപ്പെടുത്തിയ വിവിധ ക്രമീകരണങ്ങൾ അദ്ദേഹം വ്യക്തമാക്കി. വോട്ട് രേഖപ്പെടുത്താൻ വലിയ ജനപങ്കാളിത്തം ഉണ്ടാകണമെന്നു പറഞ്ഞ മുഖ്യ തിരഞ്ഞെടുപ്പ് കമ്മീഷണർ, തിരഞ്ഞെടുപ്പ് പ്രക്രിയയിൽ, യുവാക്കളുടെ നിർണ്ണായക ഇടപെടലിന്റെ ആവശ്യകതയ്ക്കും ഊന്നൽ നൽകി.

\*\*\*\*\*

**GUJARAT: AMIT SHAH**

മുതിർന്ന ബിജെപി നേതാവും കേന്ദ്ര ആഭ്യന്തര മന്ത്രിയുമായ അമിത് ഷാ, ഗുജറാത്തിലെ ഗാന്ധിനഗർ ലോക്സഭാ മണ്ഡലത്തിൽ ഇന്ന് റോഡ്ഷോകളും റാലിയും നടത്തും.

അഹമ്മദാബാദ് ജില്ലയിലെ സാനന്ദ് ടൗണിലും ഗാന്ധിനഗർ ജില്ലയിലെ കലോൽ പട്ടണത്തിലും അഹമ്മദാബാദ് നഗരത്തിലെ പ്രമുഖ പ്രദേശങ്ങളിലുമാണ് റോഡ് ഷോകൾ നടക്കുക. അഹമ്മദാബാദിലെ വെജൽപൂരിൽ തിരഞ്ഞെടുപ്പ് റാലിയെ അദ്ദേഹം ഇന്ന് അഭിസംബോധന ചെയ്യും. ഗാന്ധിനഗർ ലോക്സഭാ സീറ്റിലെ ബിജെപി സ്ഥാനാർത്ഥിയായ ശ്രീ അമിത് ഷാ നാളെ പത്രിക സമർപ്പിക്കും. ബിജെപി നേതാവും കേന്ദ്ര മന്ത്രിയുമായ അനുരാഗ് സിങ് റാക്കൂർ ഇന്ന് ഗുജറാത്തിൽ പ്രചാരണം നടത്തും. ഇന്നലെ ഗുജറാത്ത് സന്ദർശനത്തിനെത്തിയ പഞ്ചാബ് മുഖ്യമന്ത്രി ഭഗവന്ത് മാൻ, ആം ആർമി പാർട്ടി സ്ഥാനാർത്ഥി ചൈതർ വാസവയെ പിന്തുണച്ച് ഭരൂച്ചിൽ റോഡ് ഷോ നടത്തി.

\*\*\*\*\*

#### **4<sup>TH</sup> PHASE**

ലോക്സഭാ തിരഞ്ഞെടുപ്പിന്റെ നാലാം ഘട്ട വിജ്ഞാപനം തിരഞ്ഞെടുപ്പ് കമ്മീഷൻ ഇന്ന് പുറപ്പെടുവിച്ചു. ഒൻപത് സംസ്ഥാനങ്ങളിലേയും ഒരു കേന്ദ്രഭരണ പ്രദേശത്തെയും 96 ലോക്സഭാ സീറ്റുകളിലേക്കാണ് നാലാം ഘട്ടത്തിൽ തിരഞ്ഞെടുപ്പ് നടക്കുന്നത്. നാമനിർദ്ദേശ പത്രികകൾ ഈ മാസം 25 വരെ സമർപ്പിക്കാം. 26 നാണ് സൂക്ഷ്മ പരിശോധന. ഏപ്രിൽ 29 വരെ പത്രികകൾ പിൻവലിക്കാൻ അവസരമുണ്ട്. മെയ് 13 നാണ് നാലാം ഘട്ട വോട്ടെടുപ്പ്. ജൂൺ നാലിനാണ് വോട്ടെണ്ണൽ. ആന്ധ്രപ്രദേശിന്റെ 175 നിയമസഭാ മണ്ഡലങ്ങളിലേക്കും ഒഡീഷയിലെ 28 നിയമസഭാ മണ്ഡലങ്ങളിലേക്കുള്ള ആദ്യ ഘട്ട തിരഞ്ഞെടുപ്പിനുമുള്ള വിജ്ഞാപനവും തിരഞ്ഞെടുപ്പ് കമ്മീഷൻ ഇന്ന് പുറപ്പെടുവിച്ചു.

\*\*\*\*\*

---

## **KERALA CAMPAIGNING**

കേരളത്തിൽ ലോക്സഭാ തിരഞ്ഞെടുപ്പിനുള്ള വോട്ടെടുപ്പിന് ദിവസങ്ങൾ ശേഷിക്കെ, പ്രചാരണ രംഗത്ത് കൂടുതൽ ശ്രദ്ധ കേന്ദ്രീകരിച്ചിരിക്കുകയാണ് മൂന്ന് മുന്നണികളുടേയും ദേശീയ നേതാക്കൾ. കേന്ദ്രമന്ത്രിയും ബിജെപി നേതാവുമായ രാജ്നാഥ് സിങ്ങ് ഇന്ന് കൊല്ലത്ത് തിരഞ്ഞെടുപ്പ് പൊതുയോഗങ്ങളിൽ പങ്കെടുക്കും. വൈകിട്ട് കേരളപുരത്തെ പൊതുയോഗത്തിൽ അദ്ദേഹം സംസാരിക്കും. തിരഞ്ഞെടുപ്പ് പ്രചരണാർത്ഥം കേന്ദ്ര വ്യോമയാന സഹമന്ത്രിയും ബിജെപി നേതാവുമായ വി.കെ. സിങ്ങ് കേരളത്തിലെത്തും. മലപ്പുറം, പാലക്കാട് ജില്ലകളിലെ പരിപാടികളിൽ പങ്കെടുക്കും. കോൺഗ്രസ് നേതാവ് രാഹുൽ ഗാന്ധി ഇന്ന്, പാലക്കാടും കോട്ടയത്തും, കണ്ണൂരും നടക്കുന്ന തിരഞ്ഞെടുപ്പ് പ്രചാരണ പരിപാടികളിൽ പങ്കെടുക്കും. എൻഡിഎ സ്ഥാനാർത്ഥി തുഷാർ വെള്ളാപ്പള്ളിക്കുവേണ്ടി ബിജെപി ദേശീയ അധ്യക്ഷൻ ജെ പി നസ്സ നാളെ മണ്ഡലത്തിൽ പ്രചരണം നടത്തും. സിപിഐഎം ജനറൽ സെക്രട്ടറി സീതാറാം യെച്ചൂരി വടകരയിലും കോഴിക്കോട് മണ്ഡലത്തിലെ ഉള്ളിയേരിയിലും പൊതുയോഗങ്ങളിൽ പങ്കെടുക്കുന്നുണ്ട്. സി പി ഐ ജനറൽ സെക്രട്ടറി ഡി രാജയും സംസ്ഥാനത്ത് പ്രചാരണത്തിനുണ്ട്. കേരളത്തിൽ 20 മണ്ഡലങ്ങളിൽ ഈ മാസം 26 - ന് നടക്കുന്ന രണ്ടാം ഘട്ട വോട്ടെടുപ്പിന്റെ വോട്ടെണ്ണൽ ജൂൺ നാലിനാണ്.

\*\*\*\*\*

## **KERALA CM**

മുഖ്യമന്ത്രി പിണറായി വിജയൻ പ്രചാരണത്തിന് ഇന്ന് മലപ്പുറത്ത് എത്തും. പൊന്നാനി മണ്ഡലത്തിൽ മുഖ്യമന്ത്രിയുടെ രണ്ടാം ഘട്ട പര്യടനമാണിത്.

\*\*\*\*\*

---

## VOTING MACHINE COMMISSIONING - KERALA

ലോക്സഭാ തിരഞ്ഞെടുപ്പിന് കേരളത്തിൽ ഉപയോഗിക്കുന്ന ഇലക്ട്രോണിക് വോട്ടുമാപ്പി യന്ത്രങ്ങളുടെ കമ്മീഷനിങ് തുടങ്ങിയതായി മുഖ്യതിരഞ്ഞെടുപ്പ് ഓഫീസർ സഞ്ജയ് കുമാർ അറിയിച്ചു. ശനിയാഴ്ചയോടെ കമ്മീഷനിങ് പൂർത്തിയാവും. 25,231 ബുത്തുകളിൽ ഉപയോഗിക്കുന്ന വോട്ടിങ് യന്ത്രങ്ങളിൽ ക്രമനമ്പർ, സ്ഥാനാർഥികളുടെ പേര്, ഫോട്ടോ, ചിഹ്നം എന്നിവ അടങ്ങിയ ബാലറ്റ് പേപ്പറും വിവിപാറ്റ് സ്റ്റീപ്പിൽ പ്രിന്റ് ചെയ്യേണ്ട ക്രമനമ്പർ, പേര്, ചിഹ്നം എന്നിവ വിവിപാറ്റ് മെഷീനിലും ഉൾപ്പെടുത്തുന്ന പ്രക്രിയയാണ് കമ്മീഷനിങ്.

\*\*\*\*\*

## POSTAL VOTE

ലോക്സഭാ തിരഞ്ഞെടുപ്പിന്റെ വോട്ടുമാപ്പി ദിവസം ഡ്യൂട്ടിക്ക് നിയോഗിച്ച ഉദ്യോഗസ്ഥർക്ക് തപാൽ വോട്ട് രേഖപ്പെടുത്തുന്നതിന് ഇന്ന് മുതൽ മറ്റൊന്നാൾ വരെ പരിശീലന കേന്ദ്രങ്ങളിൽ തിരഞ്ഞെടുപ്പ് കമ്മീഷന്റെ മാർഗരേഖ പ്രകാരമുള്ള വോട്ടർ ഫെസിലിറ്റേഷൻ സെന്റർ സജ്ജീകരിച്ചു. ഒരു പരിശീലന കേന്ദ്രത്തിൽ 2 വോട്ടർ ഫെസിലിറ്റേഷൻ സെന്ററുകളാണ് ക്രമീകരിച്ചിട്ടുള്ളത്. പരിശീലനത്തിന് ശേഷമാണ് വോട്ട് ചെയ്യാനുള്ള അവസരം ലഭിക്കുക. വോട്ട് രേഖപ്പെടുത്തുന്നതിന് തിരിച്ചറിയൽ കാർഡ് നിർബന്ധമാണ്.

\*\*\*\*\*

## INDIA-POPULATION: UN

ജനസംഖ്യയിൽ ഇന്ത്യ ലോകത്ത് ഒന്നാം സ്ഥാനത്തെത്തി. ഇന്ത്യയുടെ ജനസംഖ്യ 1.44 ബില്ല്യൻ ആയതായി യുണൈറ്റഡ് നേഷൻസ് പോപ്പുലേഷൻ ഫണ്ട് - UNFPA അറിയിച്ചു. ചൈനയെ പിന്തള്ളിയാണ് ഇന്ത്യ ഒന്നാം സ്ഥാനത്തെത്തിയത്. **1.425** ബില്ല്യനാണ് ചൈനയിലെ ജനസംഖ്യ. ഇന്ത്യയിലെ സാമൂഹിക - സാമ്പത്തിക സാഹചര്യം

---

മെച്ചപ്പെട്ടതും മാത്യ മരണ നിരക്ക് കുറഞ്ഞതുമാണ് ജനസംഖ്യ ഉയരാൻ കാരണമെന്ന് UNFPA അറിയിച്ചു. 2011 ലെ സെൻസസ് പ്രകാരം ഇന്ത്യയിലെ ജനസംഖ്യ 1.21 ബില്യൺ ആയിരുന്നു. 2023 ൽ ജനസംഖ്യയിൽ ഇന്ത്യ ചൈനയ്ക്കൊപ്പമെത്തി.

\*\*\*\*\*

## **UKRAINE - AIRSTRIKE**

യുക്രെയ്നിലെ ചെർണിഹിവ് നഗരത്തിൽ റഷ്യ നടത്തിയ മിസൈൽ ആക്രമണത്തിൽ രണ്ട് കുട്ടികൾ ഉൾപ്പെടെ 14 പേർ മരിച്ചു. 60-തിലധികം പേർക്ക് പരിക്കേറ്റു. ആശുപത്രി, ഉന്നതവിദ്യാഭ്യാസ സ്ഥാപനം ഉൾപ്പെടെയുള്ള ജനവാസ മേഖലകളിൽ റഷ്യൻ മിസൈലുകൾ പതിക്കുകയായിരുന്നുവെന്ന് അധികൃതർ അറിയിച്ചു. രക്ഷാ- ദുരിതാശ്വാസ പ്രവർത്തനങ്ങൾ പുരോഗമിക്കുകയാണ്.

\*\*\*\*\*

## **JAPAN-QUAKE**

ജപ്പാനിൽ ഭൂചലനം. നാഗസാക്കി നഗരത്തിലുണ്ടായ ഭൂചലനത്തിൽ 6.2 തീവ്രത രേഖപ്പെടുത്തിയതായി നാഷണൽ സെൻറർ ഫോർ സീസ്റ്റോളജി അറിയിച്ചു. ഇന്ത്യൻ സമയം ഇന്നലെ രാത്രി 07: 44നാണ് ഭൂചലനം ഉണ്ടായത്.

\*\*\*\*\*

## **BSF-PAK DRONE**

ഇന്ത്യ-പാക് അതിർത്തിയടുത്തുള്ള രാജസ്ഥാനിലെ അനുപ്ഗഢ് ജില്ലയിൽ ബോർഡർ സെക്യൂരിറ്റി ഫോഴ്സ്, പാകിസ്ഥാൻ ഡ്രോൺ വെടിവെച്ചിട്ടു. മയക്കുമരുന്ന് കടത്തുകയായിരുന്ന ഡ്രോണിൽ നിന്നും 13 കോടി രൂപ വിലമതിക്കുന്ന ഹെറോയിൻ പിടിച്ചെടുത്തതായി ഉദ്യോഗസ്ഥർ അറിയിച്ചു. ബിഎസ്എഫ് ഉദ്യോഗസ്ഥർ മയക്കുമരുന്നും ഡ്രോണും നാർക്കോട്ടിക് കൺട്രോൾ ബ്യൂറോയ്ക്ക് കൈമാറി.

\*\*\*\*\*

### **THRISSUR POORAM**

ജനലക്ഷങ്ങൾക്ക് വിസ്തൃതമേകുന്ന തൃശ്ശൂർ പൂരത്തിന് വിളംബരമോതി വടക്കും നാഥന്റെ തെക്കേഗോപുര നട ഇന്ന് തുറന്നിടും. നാളെയാണ് തൃശ്ശൂർ പൂരം. ഇന്ന് രാവിലെ നെയ്തല കാവിലമ്മയുടെ തിടമ്പേറ്റി കൊമ്പൻ എറണാകുളം ശിവകുമാർ വടക്കുംനാഥനിലെത്തുമ്പോൾ പൂരച്ചടങ്ങുകൾക്ക് തുടക്കമാകും.

\*\*\*\*\*

### **WORLD HERITAGE DAY**

ഇന്ന് ലോക പൈതൃക ദിനം. 'വൈവിധ്യങ്ങൾ കണ്ടെത്തുകയും അറിയുകയും ചെയ്യുക' എന്നതാണ് ഇത്തവണത്തെ സന്ദേശം. വ്യത്യസ്ത സമൂഹങ്ങളുടെ തനതായ പൈതൃകം പര്യവേക്ഷണം ചെയ്യാനും അഭിനന്ദിക്കാനും ഈ ദിനം നമ്മെ ഓർമ്മിപ്പിക്കുന്നു. സ്റ്റാരകങ്ങളുടെ അന്താരാഷ്ട്ര ദിനമായി ആചരിക്കാൻ 1983 ലാണ് യുനെസ്കോ തീരുമാനിച്ചത്.

\*\*\*\*\*

### **REV. NT. IPL CRICKET**

ഐപിഎൽ ക്രിക്കറ്റിൽ ഗുജറാത്ത് ടൈറ്റൻസിനെതിരേ തകർപ്പൻ ജയവുമായി ഡൽഹി ക്യാപിറ്റൽസ്. അഹമ്മദാബാദിലെ നരേന്ദ്ര മോദി സ്റ്റേഡിയത്തിൽ നടന്ന മത്സരത്തിൽ ഡൽഹി ക്യാപിറ്റൽസ് ഗുജറാത്ത് ടൈറ്റൻസിനെ 6 വിക്കറ്റിന് പരാജയപ്പെടുത്തി. 90 റൺസ് വിജയലക്ഷ്യം പിന്തുടർന്ന ഡൽഹി ക്യാപിറ്റൽസ് 8.5 ഓവറിൽ 4 വിക്കറ്റ് നഷ്ടത്തിൽ 92 റൺസെടുത്തു. ഋഷഭ് പന്താണ് പ്ലെയർ ഓഫ് ദ മാച്ച്. ഐപിഎൽ ക്രിക്കറ്റിൽ ഇന്ന് പഞ്ചാബ് കിങ്ങ്സ്, മുംബൈ ഇന്ത്യൻസിനെ നേരിടും. ചണ്ഡീഗഡിൽ, വൈകിട്ട് 7.30ന് ആണ് മത്സരം.



\*\*\*\*\*

**TENNIS- BARCELONA OPEN**

ബാഴ്സലോണ ഓപ്പൺ ടെന്നീസ് മത്സരത്തിൽ നിന്നും റാഫേൽ നദാൽ പുറത്തായി. ബാഴ്സലോണ ഓപ്പൺ രണ്ടാം റൗണ്ടിൽ, നദാലിനെ 7-5 / 6-1 എന്ന സ്കോറിനാണു അലക്സ് ഡി മിനൗർ പരാജയപ്പെടുത്തിയത്.

\*\*\*\*\*

**KERALA WEATHER**

കേരളത്തിൽ വേനൽമഴയ്ക്കാപ്പം ഉയർന്ന താപനിലയ്ക്ക് സാധ്യത. 10 ജില്ലകളിൽ ഇന്ന് കേന്ദ്ര കാലാവസ്ഥ വകുപ്പ് ഉയർന്ന താപനില മുന്നറിയിപ്പ് പുറപ്പെടുവിച്ചു.

\*\*\*\*\*

**NT. DUBAI-WEATHER**

യു എ ഇയിൽ കനത്ത മഴയ്ക്ക് ശമനം. ദുരിതാശ്വാസ പ്രവർത്തനങ്ങൾ പൂർണ്ണ തോതിൽ പുരോഗമിക്കുകയാണെന്ന് അധികൃതർ അറിയിച്ചു. ആഭ്യന്തര സുരക്ഷയ്ക്കുള്ള സുപ്രീം കമ്മിറ്റി സ്ഥിതിഗതികൾ സൂക്ഷ്മമായി നിരീക്ഷിച്ചു വരികയാണ്. ആഭ്യന്തര പ്രതിരോധം, ആംബുലൻസ്, പോലീസ് പട്രോളിംഗ് എന്നിവയുൾപ്പെടെ വിന്യസിച്ചിട്ടുണ്ട്. സാധാരണ ജീവിതം പുനഃസ്ഥാപിക്കുന്നതിനുള്ള പ്രവർത്തനങ്ങളും പുരോഗമിക്കുന്നു.

\*\*\*\*\*

**BIRD FLU - ALPZ**

ആലപ്പുഴ ജില്ലയിൽ എടത്ത് പഞ്ചായത്തിലെ വിളക്കുമരം പാടശേഖരത്ത് വളർത്തുന്ന താറാവുകളിലും ചെറുതന പഞ്ചായത്തിലെ വാർഡ് മൂന്നിൽ വളർത്തുന്ന താറാവുകളിലും പക്ഷിപ്പനി സ്ഥിരീകരിച്ചു. പക്ഷിപ്പനിക്ക് സമാനമായ ലക്ഷണങ്ങൾ കണ്ടതിനെത്തുടർന്ന് ഇവയുടെ സാമ്പിളുകൾ ഭോപ്പാലിലെ ലാബിൽ പരിശോധനയ്ക്ക് അയയ്ക്കുകയായിരുന്നു.

---

പക്ഷിപ്പനിയുടെ പ്രഭവകേന്ദ്രത്തിന് ഒരു കിലോമീറ്റർ  
ചുറ്റളവിലുള്ള വളർത്തുപക്ഷികളെ കൊന്നു  
നശിപ്പിക്കുന്നതിനുള്ള നടപടികൾ ആരംഭിക്കാൻ  
ജില്ലാ കളക്ടറുടെ നേതൃത്വത്തിൽ ചേർന്ന യോഗം തീരുമാനിച്ചു.

\*\*\*\*\*

\*\*\*\*\*

\*\*\*\*\*

